

## संक्षिप्त

## नगरपालिका की बैठक आहूत

फागी । राज सरकार द्वारा फागी को चतुर्थ श्रेणी नगरपालिका घोषित हेतु जारी अधिसूचना के तहत नगरपालिका फागी द्वारा मंगलवार को बोर्ड की प्रथम साधारण सभा ओम प्रकाश शर्मा की अध्यक्षता में आयोजित की गई। अधिशासी अधिकारी राजपाल बुनकर के अनुसार बोर्ड के सभी सदस्यों पदभार ग्रहण एवं सम्मान विकास कार्यों पर विचार विमर्श एवं निर्णय शहर की सफाई व्यवस्था एवं सौन्दर्यकरण पर विचार एवं निर्णय 15 अगस्त पर विचार विमर्श एवं निर्णय तथा आयोजन का एजेन्डा रखा गया। सभी ने आपसी बधाईयां देकर खुशी का इजहार करते हुए विभिन्न निर्णयों पर आम सहमति बनाई गयी। बैठक में पालिकाध्यक्ष ओमप्रकाश शर्मा अधिशासी अधिकारी राजपाल बुनकर पार्षद सुरेंद्र कुमार, कमलेश माली, शहनाज बानो, गंगाराम गुर्जर, निर्मला देवी, सीमा देवी, सरोज गुर्जर, राजकुमार जैन मोहन देवी विद्या कुमार जैन महेश कुमार टेलर बाबूलाल कुम्हार इन्द्र कुमार चौधरी बृजमोहन शर्मा जयप्रकाश सैन दीपक कलौसिया संजय गुर्जर रामगोपाल रामफूल देवी कजोड माली रामेश्वर गुर्जर नाथी देवी उपस्थित रहे।

## एडीएम ने ली बैठक

मालपुरा (निस) विश्व प्रसिद्ध व अन्तर्राष्ट्रीय तीर्थ स्थल डिग्गी में जन-जन की आस्था के केन्द्र कल्याणजी महाराज के लक्ष्मी मेल के सफल आयोजन को लेकर एडीएम शिवचरण मीणा ने पंचायत समिति सभागार में समीक्षा बैठक ली गई। एडीएम की अध्यक्षता में आयोजित बैठक में अधिकारी व कर्मचारी तो पहुंचे लेकिन आधी-अधुरी सूचना व तैयारी के चलते बैठक महज औपचारिक चर्चा बनकर रह गई। विभागवार मेल तैयारियों की समीक्षा में पंचायत समिति विकास अधिकारी प्रतिनिधि से डिग्गी कस्बे की धर्मशालाएँ व यात्री प्रतिकालय की सुची के साथ कितनी धर्मशालाएँ उपयोगी तो कितनी अनुपयोगी की जानकारी पढ़ने पर कोई जवाब नहीं मिला लक्ष्मी मेल के चंद्र दिन शेष रहने के बावजूद धर्म नगरी डिग्गी कस्बे में गंदगी तो जगह-जगह लगे गंदगी के अन्वार तथा सफाई की माकूल व्यवस्थाएँ नहीं होने पर एडीएम ने कड़ी नाराजगी जताई।

## राजस्थान का एक ही शेर सचिन पायलट के मालपुरा में नारे लगे

मालपुरा (निस) जयपुर से भीलवाड़ा के कोटडी में हुई नाबालिग की नृशंस हत्या से आहत परिवारजनों से मिलने के लिए सड़क मार्ग से जा रहे पूर्व उपमुख्यमंत्री व टोक विधायक सचिन पायलट के मालपुरा विधानसभा सीमा में पहुंचने पर दर्जनों जगह कांग्रेसजनों की जुटी भीड़ ने सचिन पायलट का

## अलग-अलग गुटों में कांग्रेसजनों की भीड़ ने किया स्वागत

गर्मजोशी से स्वागत किया। वाहनों के काफिले के साथ मालपुरा पहुंचे पायलट का आदर्श नगर पीणगी रोड चौराहे पर युवा नेता व कांग्रेस से विधायक की ताल ठोक रहे गोपाल गुर्जर के नेतृत्व में जुटे सैकड़ों कांग्रेसजनों ने गर्मजोशी से पायलट का स्वागत करते हुए राजस्थान का एक ही शेर सचिन पायलट, सचिन पायलट व मालपुरा का बेटा मालपुरा की आस गोपाल गुर्जर के नारे लगे।

पायलट ने स्वागत के दौरान साफा व माला पहनने से दूरियां बनाई रखीं। कई बार अपनी कार में बैठे



जयपुर से भीलवाड़ा के कोटडी जाते समय कांग्रेस नेता सचिन पायलट का मालपुरा में जोरदार स्वागत किया।

बैठे ही कार्यकर्ता व समर्थकों का अभिवादन स्वीकार किया। नर्सरी के सामने जुटी युवाओं की भारी भीड़ के बीच गोपाल गुर्जर को कंधों पर बैठा कर की जा रही नारेबाजी को देख पायलट अपनी कार से उतर युवाओं के बीच पहुंच गये तथा गोपाल गुर्जर की तरफ आंखों ही

आंखों के ईशारे में लगे रहे का संदेश देते हुए विधानसभा चुनावों तक ही नही लोकसभा चुनाव में भी युवाओं से इस जोश को बरकरार रखने का संदेश दिया। जिस पर मौजूद देश का भविष्य युवाओं ने दोनों हाथ उठा कर पायलट के समर्थन में जमकर नारेबाजी की। कोर्ट परिसर के सामने

पूर्व उपजिला प्रमुख अवधेश शर्मा के समर्थकों की भीड़ का भी पायलट ने कार से उतर अभिवादन स्वीकारा। विधानसभा चुनाव के चंद महिने शेष रहने के बावजूद ब्लॉक अध्यक्ष की क्षेत्र में निष्क्रियता व पायलट के दौरे के दौरान अनुपस्थिति सुर्खियां बनी हुई है।

## पुलिस जवान सुरेंद्र सिंह की अंत्येष्टि

बाँली, बामनवास । क्षेत्र के मित्रपुरा थानाअंतर्गत ग्राम गोतोड के आरएसी पुलिस जवान सुरेंद्र सिंह राजावत की मंगलवार को पुलिस सम्मान के साथ उनके पैतृक गांव गोतोड में अंत्येष्टि कर दी गई। सुरेंद्र सिंह राजावत उम्र 50 वर्ष आरएसी की 5वीं बटालियन में जयपुर तैनात थे। 30 जुलाई को वह बाइक से अपनी ड्यूटी पर जा रहे थे। जयपुर घाटोट के रास्ते में उनकी बाइक चौपाइयां वाहन से टकरा गई जिससे जवान सुरेंद्र सिंह गंभीर रूप से घायल हो गए। घायल जवान को तुरंत सवाई मानसिक चिकित्सालय ट्रॉमा सेंटर इलाज के लिए ले जाया गया।

जहां 8 दिन तक इलाज के दौरान जवान ने मंगलवार को दम तोड़ दिया। इस दौरान जयपुर से आए आरएससी कमांडर लक्ष्मी नारायण के नेतृत्व में



सुरेंद्र सिंह राजावत

आरएसी के जवानों ने उन्हें गाई ऑफ ऑनर देकर अंतिम भावभीनी विदाई दी। अंत्येष्टि के समय क्षेत्र के परिजन, रिश्तेदार व गणमान्य नागरिक भी उपस्थित थे।

## विजय संकल्प लेकर जनता के बीच जाएं कार्यकर्ता : चंद्रशेखर

जयपुर (कांस)। भाजपा प्रदेश संगठन महामंत्री चंद्रशेखर ने मंगलवार को सीकर और झुंझुनू में आयोजित जिला समन्वय समिति की बैठकों में भाग लिया। इस दौरान उन्होंने पार्टी कार्यकर्ताओं और पदाधिकारियों को संगठन की आगामी कार्ययोजना और रोडमैप पर विस्तार से बताया। बैठक को संबोधित करते हुए कहा कि भाजपा का संगठनात्मक ढांचा पूरे विश्व में अपनी अनूठी पहचान रखता है, इसके पीछे कार्यकर्ता की लगन और कड़ी मेहनत है। हमारे संगठन का कार्यकर्ता किसी स्वाध्य के लिए काम नहीं करता, बल्कि समाज की हर आपदा और विपदा में सहयोग को सदैव तत्पर रहता है। संगठन महामंत्री चंद्रशेखर ने कहा

कि प्रदेश में महिला उत्पीडन और बेलगाम अपराधों से आमजन पूरी तरह त्रस्त है। कांग्रेस सरकार की वादाखिलाफी से किसान खुरद को टंगा सा महसूस कर रहा है। छात्र आज सालभर परीक्षाओं की तैयारी में अपना पैसा और कीमती समय लगाता है, लेकिन पेपर देने के बाद पता चलता है कि पेपर ही लीक हो गया। आमजन की पीड़ा को कम करने के बजाय कांग्रेस ने नेता गैर जिम्मेदाराना बयान देते हैं। प्रदेश का किसान कर्ज से तंग आकर आत्महत्या करने को मजबूर है उसकी जमीन नौलाम हो रही है। संगठन महामंत्री चंद्रशेखर ने कहा कि भीलवाड़ा के कोटडी में एक जयन्त दुक्कर्म की घटना और उसके बाद शव को भट्टी में

डाल देना। इतनी बड़ी घटना होने के बावजूद पीडित परिवार की रिपोर्ट दर्ज नहीं की गई। आरोपियों को गिरफ्तारी करने के बजाय पुलिस पीडित परिवार से मृतका की मार्कशीट और टीसी मांगती रही। इसके बाद भी पीडित परिवार ही आरोपियों को पकड़कर पुलिस को सौंपता है। प्रदेश में प्रतिदिन 18 दुक्कर्म की घटनाएं और रोज सात से आठ हात्या और फारियरों के मामले देखकर स्पष्ट है कि कानून व्यवस्था किस कदर बिगड़ी हुई है। जिला समन्वय समिति की बैठकों में भाजपा प्रदेश महामंत्री भजनलाल शर्मा, सीकर जिलाध्यक्ष इंदिरा चौधरी और झुंझुनू जिलाध्यक्ष पवन मार्वडिया सहित अन्य पार्टी पदाधिकारी और कार्यकर्ता मौजूद रहे।

## बादलों की लुकाछुपी से फिर बढ़ाया जयपुर में पारा



मानसून के इस दौर में राजधानी जयपुर पर मेघ जमकर मेहरबान रहे, लेकिन इन दिनों बादलों की लुकाछुपी के कारण फिर से शहर में गर्मी और उमस बढ़ने लगी है। मौसम विभाग के अनुसार अब कुछ समय के लिये बारिश का दौर रुक गया है, लेकिन राजधानी जयपुर के आसमान में रोजाना काले बादलों की सूर्यदेव के साथ लुका-छुपी जारी है, जिससे गर्मी-उमस फिर से बढ़ रही है। मंगलवार को संसार चंद्र रोड पर एक होटल के हैटिस्ट लुक के साथ बादलों की ये तस्वीर मौसम के सुहाने होने का अहसास दिला रही है। फोटो-राष्ट्रदूत

## चौरु में अवैध बजरी खनन

उनिचारा/चौरु । टोंक जिले के अलीगढ़ पुलिस थाना क्षेत्र में इन दिनों खुलेआम अवैध बजरी खनन माफिया की सक्रीयता को लेकर चर्चा का केंद्र बना हुआ है। बजरी खनन माफिया भी अवैध रूप से बजरी से भरे हुए ट्रेक्टर ट्रॉली को चौथ का बरवाड़ा चौरु सड़क मार्ग होते हुए अलीगढ़ थाना क्षेत्र में पहुंचने के बाद ही चैन की नींद ले पाते हैं ऐसा बजरी खनन माफिया से जुड़े लोगों से एक चाय पान कि दुकानों पर आम चर्चा के दौरान खुलेआम सुनने को मिल रहा है। इस मार्ग पर फिल्मों अंदाज में बजरी माफियाओं का इतना आतंक है कि 50,60 ट्रेक्टर ट्रॉली अवैध रूप से बजरी से भरे हुए दिनदहाड़े देर रात्रि खुलेआम निकलती रहती हैं इन्हें रोकने टोकने वाला कोई नहीं है। वही आश्चर्यजनक बात तो यह है कि इन बजरी माफियाओं ने गांव-गांव में दलाल नियुक्त कर रखे हैं। इन के माध्यम से ही निर्माण करताओ के पास बजरी के ट्रेक्टर ट्रॉली पहुंचते हैं इससे यह बजरी माफिया मुंह मांगे दामों पर इन दलालों के माध्यम से बजरी को बेच रहे हैं। इससे नव निर्माण करने वाले लोगों को काफी परेशानियों का सामना करना पड़ रहा है। गांव में हालात यहां तक भी हो गए हैं कि जिस किसी को भी बजरी चाहिए पहले इन दलालों से मिलना पड़ता है जब जाकर ही बजरी मिल पाती है।

## भाजपा नेत्री रत्ना कुमारी ने मोदी सरकार की योजनाओं से लाभान्वित महिलाओं से संवाद किया

विराट नगर । मोदी सरकार के सफलतम नौ वर्ष के कार्यकाल में लाभान्वित हुए विराटनगर विधानसभा क्षेत्र के सम्मानित वरिष्ठजनों और महिलाओं के साथ विराटनगर, पापड़ा और बाड़ीजोडी क्षेत्र में भाजपा नेत्री रत्ना कुमारी के नेतृत्व में लाभार्थियों के साथ संवाद कार्यक्रम किया गया।

रत्ना कुमारी ने बताया कि मोदी सरकार के नौ वर्षों में कई जनकल्याणकारी कार्य हुए हैं। कश्मीर में धारा 370 हटाना, आयुष्मान भारत, स्मार्ट सिटी मिशन के तहत शहरों का कायाकल्प हुआ जिसमें राजस्थान के कोटा अजमेर, जयपुर और उदयपुर शहर शामिल हुआ, आत्मनिर्भर भारत, स्किल इंडिया, डिजिटल इंडिया सहित सेना में नवचारण जिससे देश के सैनिकों को सम्मान प्राप्त हुआ।

मोदी सरकार ने नौ वर्षों में कई क्रांतिकारी फैसले लिए जिससे वैश्विक पटल पर भारत को सम्मान की नजरों से देखा जाने लगा। इस दौरान जनकल्याणकारी योजनाओं के बारे में जानकारी प्रदान की तथा लाभान्वित महिलाओं एवं



विराटनगर, पापड़ा और बाड़ीजोडी क्षेत्र में भाजपा नेत्री रत्ना कुमारी ने लाभार्थियों से संवाद किया।

नागरिकों के साथ संवाद कर लिए कहा। कार्यक्रम में उपस्थित सभी लाभार्थियों और ग्रामवासियों ने केंद्र सरकार की जनकल्याण

योजनाओं की सराहना करते हुए पुनः राजस्थान में कमल खिलाने का दृढ़ संकल्प लिया।

## स्वतंत्रता दिवस कार्यक्रम की तैयारी

फुलेरा । फुलेरा नगर पालिका मण्डल सभागार में मंगलवार को दोपहर 3 : 15 बजे नगर पालिका मण्डल की आवश्यक बैठक पालिका अध्यक्ष संगीता अग्रवाल की अध्यक्षता में आयोजित की गई। जिसमें आगामी 15 अगस्त के कार्यक्रम को धूमधाम और हार्पोल्लास के साथ मनाने को लेकर चर्चा की गई। जिसमें सर्वप्रथम पार्षद त्रिलोक चन्द भाटी ने गत राष्ट्रीय पर्व 26 जनवरी को गठित कमेटी के हस्ताक्षर बिना ही बिल पास करने की बात कही।

इसके बाद भगवान परशुराम सर्किल पर एक बड़ा राष्ट्रीय ध्वज तिरंगा लगाने एवं उक्त सर्किल से मुख्य बाजार तक सड़क के दोनो तरफ तिरंगा लाइट और झण्डा लगाने की बात कही। तत्पश्चात पार्षद सरदार सिंह चौधरी ने पुराना बस स्टैण्ड पर भी राष्ट्रीय ध्वज तिरंगा झण्डा उंचाई पर लगाने का आटाह किया। जिसका उपस्थित सभी पार्षदों ने सहमति दी। इसी बात पर पार्षद ब्रजवर्मा ने सुझाव दिया कि वहां पर पूर्व में अम्बेडकर संस्था द्वारा नीला झण्डा लगाया हुआ है। अतः उसको किसी भी प्रकार से नही नुकसान न पहुंचाते हुए तिरंगा लगाना चाहिए। वही नेता प्रतिपक्ष संजय पारीक ने कहा कि पालिका में सबसे वरिष्ठ पार्षद दौलत चौधरी, त्रिलोक चन्द भाटी, विधा सागर शर्मा उम्र होने के बाद भी फुलेरा नगर पालिका के जनमानस की सेवा कर रहे हैं।

## सार-समाचार

## लक्ष्मी जैन मिली दिव्यांग बच्चों से



टोंक । दिव्यांग विशेष विद्यालय आदर्श नगर में पूर्व सभापति लक्ष्मी जैन दिव्यांग बच्चों से मिलकर बहुत खुशी हुई। उनके साथ गेम खेलें और उनको प्रोत्साहित किया तथा फल वितरित किए और उनकी कला को देखकर पूर्व सभापति लक्ष्मी जैन बहुत प्रभावित हुईं। इस अवसर पर गोपाल, नरराज, अनुराग, पुरोहित युवा भाजपा नेता विनायक जैन, नंदकिशोर सैनी उमाशंकर शर्मा आदि कई लोग उपस्थित थे।

## सोसायटी की बैठक आयोजित

फुलेरा । कस्बे के निकट स्थित सांभरलेक के धार्मिक स्थल देवयानी सरोवर में संकट मोचन हनुमान मंदिर परिसर में मंगलवार को रेलवे पेंसनर्स सोसायटी की बैठक का आयोजन रमेश चन्द वर्मा की अध्यक्षता में किया गया। इस दौरान मुख्य अतिथि के रूप में भाजपा के पूर्व जिला अध्यक्ष डी.डी.कुमावत, पूर्व पालिका अध्यक्ष रतन राजोरा, महेश सहाय शर्मा, एस.के.माथुर, रमेश चन्द कुमावत, रामेश्वर दास कुमावत राठे। बैठक में पेंशनर्स सोसायटी के पदाधिकारियों ने अपने अपने विचार व्यक्त किये। इसी क्रम में महेश शर्मा ने रेलवे से संबंधित कई समस्याओं को लेकर अपने विचार व्यक्त किये। साथ ही एस. के. माथुर ने पेंशनर्स की विभिन्न समस्याओं को लेकर विस्तार से चर्चा एवं विचार व्यक्त किये। इसके बाद डी.डी. कुमावत ने सभा को संबोधित करते हुए पेंशनर्स के लिए मिटिंग के लिए एक साथ बैठने के लिए जगह को लेकर आ रही समस्याओं की व्यवस्था कराने की बात कही। साथ ही रेलवे अधिकारियों से मिलकर फुलेरा स्टेशन पर अधिक से अधिक ट्रेनों का ठहराव करवाने का आश्वासन दिया। कार्यक्रम के दौरान मंच का संचालन सीपी त्रिपाठी के द्वारा किया गया। इस अवसर पर वीरेंद्र बंसल, राज कुमार, बनवारी लाल, शेष नारायण सैनी, श्याम लाल सैनी, अशोक कुमार, सदीक खान, लाला राम मीना, शंकर लाल वर्मा, रामप्रसाद कुमावत, राम किशोर, अब्दुल रशीद, मुंशी लाल, उमर फारूख, ललित मोहन, विक्रम सिंह, राम सिंह सहित अन्य कई महिला एवं पुरुष उपस्थित रहे।

## शिव पुराण कथा का शुभारंभ

अलवर । श्री वैकटेश बालाजी दिव्य धाम ट्रस्ट की ओर से होटल स्वरूप विलास में मंगलवार से शुरू हुई शिव पुराण कथा से पहले निकली एक किलोमीटर लंबी शोभायात्रा में 2100 महिलाएं मिटटी के बने आकर्षक शिवलिंग थाली में रखकर अपने सिर पर धारण किए हुए भगवान शिव का भजन गाते हुए चल रही थी। वैकटेश मंदिर से कथा स्थल तक निकली शोभायात्रा में सभी महिलाएं एक जैसे गरुड़ कलर की चुनरी में पार्थिव शिव लिंग सिर पर धारण किए हुए थी। शिव पुराण कथा के पोथी कर्मल झिरीवाल, राजन झिरीवाल, राजन झिरीवाल सिर पर धारण किए हुए चल रहे थे। बैंड की धुन आकर्षक भजन गा रही थी। इस शोभायात्रा का जगह-जगह स्वागत किया गया। यात्रा में दोनों तरफ से रस्सा डालकर ले जाया जा रहा था। शोभायात्रा के अंत में संत स्वामी सुदर्शनचार्य प्रसाद वितरण और आशीर्वाद देते हुए चल रहे थे। अलवर में पहली बार इतनी भारी संख्या में पार्थिव शिव लिंग का निर्माण कर उनकी पूजा की जा रही है। इन शिव लिंगों को होटल स्वरूप विलास में एक तरफ सजा कर रखा जा रहा है जिसे देखने दिन भर लोग आते रहें। इन पार्थिव शिव लिंग के श्रद्धालु दिन में कभी भी आकर दर्शन कर सकते हैं। शिव पुराण कथा के पहले दिन दूसरे सत्र में संत स्वामी सुदर्शनचार्य ने कहा कि अलवर तपोभूमि है जिसके कण-कण में भगवान शिव हैं। यहां सागर ऊपर बखतेश्वर महाराज का मंदिर देश में अपनी तरह का अनेखा मंदिर है जिसमें भगवान शिव के पूरे परिवार और उनके वाहनों की प्रतिमाएं हैं। अलवर वेद व्यास जी के ननिहाल है। यहां भर्तृहरि जी ने पप किया जिसका असर आज तक है।

## मकान से जेवर व नगदी चोरी

मालपुरा (निस) पचवेर थाना क्षेत्र के कचौलिया गांव में शांति चौरों ने मकान के ताले तोड़ लाखों रूपयों की नगदी व जेवर चोरी की वारदात को दिया अंजाम। कचौलिया निवासी पिंडित सत्यनारायण साहू ने थाना पुलिस को चोरी की वारदात का शिकार होने की दी सूचना पर पहुंची पुलिस ने कचौलिया पहुंच टूटे ताले व अलमारियों के लॉकर सहित बक्सों से साक्ष्य जुटा अनुसंधान शुरू किया। पिंडित मकान मालिक की और से दी रिपोर्ट में सोने का बोरला, दो जोड़ी पयजेब, एक सोने की रकड़ी, चांदी की कणकती, सोने की बाली, चांदी की दो चुड़ी, व नगदी चोरी की रिपोर्ट दी गई। चोरी की वारदात का पता सवेरे जाग होने व टूटे ताले देखने पर लगा।

## बेबी किट बांटे

टोंक । इनरव्हील क्लब टोंक द्वारा विश्व स्तनपान दिवस के उपलक्ष्य में मिस्क बैक टोंक में बेबी किट बांटे गए। कार्यक्रम में इनरव्हील क्लब टोंक अध्यक्ष सोनिया राजावत, सचिव स्मिता शर्मा, कार्यकारिणी सदस्य मोनु जैन, दीपिका सिंघल, श्वेता सिंघल एवं स्नेहा बन्ब, रेखा जाजू, अंजु कक्कड, ममता गर्ग, ऋतु विजय, सीता बजाज, सरिता विजय, सरोज माहेश्वरी, सुशीला गुप्ता, मंजु वर्मा, मधु गोयल, सुधा लोढ़ा, सुशीला जैन, सुनीता वर्मा, किरण त्रिपाठी, बीना जैन, रिजवाना, पुष्पा मीणा उपस्थित रहे।

## फरार मुल्जिम गिरफ्तार

टोंक। सदर थाना क्षेत्र के मोलाईपुरा निवासी मुकेश मीणा के साथ गत 18 अक्टूबर 2022 को गेट गजि से ट्रेक्टर नहीं चलाने की समाह्वेश को लेकर हुई मारपीट व परिवारी की मोबाईल फोन को लिई जाने के मामले में पुलिस द्वारा एसटी.एससी प्रेकरण के अन्तर्गत आरोपी हनुमान सैनी पुत्र रखावाल जाति माली उम्र 28 साल निवासी दिल्लीयो की बाडी थाना सदर क्षेत्र से गिरफ्तार कर एसटी.एससी कोर्ट में पेश किया गया जहां से उसे जिला कारागृह में रखने का आदेश दिये गये है।

## 'सांभर जिला घोषित होने तक संघर्ष जारी रहेगा'

फुलेरा । क्षेत्र के प्रमुख तीर्थ स्थल देवयानी सरोवर पर पूर्व भाजपा जिलाध्यक्ष दीनदयाल कुमावत डीडी ने एक प्रेस वार्ता कांठोस की गहलोल सरकार को जमकर आड़े हाथ लिया। पूर्व भाजपा जिलाध्यक्ष दीनदयाल कुमावत ने कहा कि राज्य की वर्तमान गहलोल सरकार ने सांभर फुलेरा की जनता की भावनाओ के साथ कुठराघात किया है। उन्होंने कहा कि आजादी के बाद से ही लहंगेन 70 वर्षों से चली आ रही सांभर फुलेरा की जनता की मांग सांभर फुलेरा जिला नही बनाकर कुठोस सरकार ने अपने दामन में छुड़ा घोपने का कार्य किया है। साथ ही आगे कहा कि अभी भी समय है।

सरकार इस पर विचार कर ले अन्यथा आगे किसी भी प्रकार से यहां सांभर फुलेरा की जनता सरकार की हटधर्मिता को बर्दाश्त नहीं करेगी। कुमावत ने कहा कि सांभर विश्वभर में नमक के लिए विश्व विख्यात है तो वहीं फुलेरा संपूर्ण एशिया में रेल नगरी के नाम से अपनी अनूटी पहचान रखता है। फिर भी इस क्षेत्र को जिला घोषित नही करके दूर पंचायत को जिला घोषित कर उन्होंने अपनी राजनीतिक रोटियां सेकी है। अगर समय रहते इस विषय पर पुनर्विचार नही किया गया, तो इसका परिणाम सरकार को भुगतना ही होगा।

## भाजपा प्रदेशाध्यक्ष जोशी ने राहुल गांधी से सवाल पूछे

जयपुर (कांस)। राजस्थान आ रहे कांग्रेस नेता राहुल गाँधी से भाजपा प्रदेशाध्यक्ष डॉ. सी.पी.जोशी ने कुछ सवाल पूछे हैं। उन्होंने पूछा कि 2018 के विधानसभा चुनाव में राजस्थान में घूम-घूम कर जनता से वादा किया था कि सरकार में आये तो राजस्थान में सुशासन देंगे। गत 55 महीने के उनके शासन में 10 लाख से अधिक आपराधिक घटनाएँ, 7 हजार 600 से ज्यादा निर्दोष नागरिकों की हत्या, 30 हजार से ज्यादा बच्चियों से दुष्कर्म की घटनाएँ हुईं, क्या यही कांग्रेस का सुशासन मॉडल है? विधानसभा में एक मंत्री राजस्थान की बच्चियों पर हो रहे अत्याचार के खिलाफ बोलता है तो उसे बर्खास्त कर दिया जाता है और दूसरी तरफ एक दूसरा वरिष्ठ मंत्री विधानसभा में कहता है कि राजस्थान रेप में नंबर एक पर है क्योंकि ये मर्दों का प्रदेश है, उसकी मुख्यमंत्री सरहाना करते है। सी.पी.जोशी ने पूछा कि क्या राहुल गांधी शांति धारिवाल से सहमत हैं? अगर नहीं तो ऐसा मंत्री सरकार में क्यों हैं? कांग्रेस की सरकार कोटा में जैसे संगठन को रैली निकालने की अनुमति देती है, और हनुमान जयंती, हिंदू नववर्ष, परशुराम जयंती, रामनवमी की शोभायात्राओं पर प्रतिबंध लगाती है। जयपुर, करौली, जोधपुर, मालपुरा, ज़िमेवार कौन है?

राजस्थान में बढ़ रहे महिला अपराधों पर सवाल उठाए

छबड़ा व भीलवाड़ा में सांप्रदायिक हिंसा होती है, कांग्रेस की सरकार एक समुदाय विशेष के दंगाईयों के पीछे खड़ी होती है। उदयपुर में कन्हैया लाल तैली की नृशंस हत्या होती है, सरकार उन्हे माँगने पर भी सुरक्षा नहीं देती। जयपुर बम ब्लास्ट जिसमें 71 लोगों की जान गई 200 से ज्यादा घायल हो गये, उसके अभियुक्त आतंकियों के खिलाफ पैरवी करने के लिए राज्य सरकार का हाईकोर्ट में गया ही नहीं, और वो बरी हो गये। हिंदुओं के खिलाफ कांग्रेस की राज्य सरकार के इन कारनामों पर राहुल गाँधी का क्या जवाब है?

सी.पी.जोशी ने पूछा कि 2018 के चुनाव में वादा किया था कि सरकार में आये तो 10 दिन में प्रदेश के संपूर्ण किसानों का संपूर्ण कर्ज माफ करेगे, 55 महीने निकल गये किसानों पर कुल कर्ज का 5 प्रतिशत भी माफ नहीं किया, उल्टा कर्ज नहीं चुकाने की वजह से 19 हजार 422 किसानों की जमीन नीलाम हो गई, कई किसान भाईयों ने आत्महत्या कर ली, राहुल गाँधी बताये इसका जयपुर, करौली, जोधपुर, मालपुरा, ज़िमेवार कौन है?